



▣ **Честит Петковден на сите што го слават!**

Именден празнуваат: Петко, Петкана, Параскева, Пенка...

Света Петка се смета за заштитничка од разни несреќи, но и од многу болести поради што народот ја нарекува уште и мајка Параскева. Многу лековити извори се поврзани со нејзиното име и се наречени петочни води.

Во многу домови во Македонија Петковден е куќна слава, се чекаат гости и е ден што не е само празник, туку благослов. Ден кога срцето се отвора, кандилото и свеќата се палат, а душата се полни со мир и благодарност.

Во секоја куќа каде што се слави Петковден, има нешто свето и старо, нешто што се пренесува од колено на колено. Не е тоа само обичај, тоа е завет. Завет дека ќе ја чуваме верата, семејството и Македонија, како што нашите предци ја чувале под тешки времиња и големи страдања.

Кога ќе го прекршиме лебот, да помислиме на сите што не се повеќе меѓу нас, но останале во молитвите и спомените. Да се сетиме на мајчината рака што го палеше кандилото и свеќата, на таткото што со гордост го кажуваше благословот за здравје на сите домашни и пријатели и на детскиот смев во домот, знак дека животот продолжува во куќата.



